

## Sree Durga Nakshatra Malika Stuti

virāṭanagaraṃ ramaṃ gachChamānō yudhiṣṭhiraḥ □  
astuvanmanasā dēvīm durgāṃ tribhuvanēśvarīm □ 1 □

yaśōdāgarbhasambhūtāṃ nārāyaṇavarapriyām □  
nandagōpakulējātāṃ maṅgalyāṃ kulavardhanīm □ 2 □

kaṃsavidrāvaṇakarīm asurāṇāṃ kṣayaṅkarīm □  
śilātaṭavinikṣiptāṃ ākāśaṃ pratigāminīm □ 3 □

vāsudēvasya bhaginīm divyamālya vibhūṣitām □  
divyāambaradharāṃ dēvīm khaḍgakhēṭakadhāriṇīm □ 4 □

bhārāvatarāṇē puṇyē yē smaranti sadāśivām □  
tānvai tārayatē pāpāt paṅkēgāmiva durbalām □ 5 □

stōtuṃ prachakramē bhūyō vividhaiḥ stōtrasambhavaiḥ □  
āmantrya darśanākāṅkṣī rājā dēvīm sahānujaḥ □ 6 □

namō'stu varadē kṛṣṇē kumāri brahmachāriṇi □  
bālārka sadṛśākārē pūrṇachandranibhānanē □ 7 □

chaturbhujē chaturvaktrē pīnaśrōṇipayōdharē □  
mayūraṇChavalayē kēyūrāṅgadadhāriṇi □ 8 □

bhāsi dēvi yadā padmā nārāyaṇaparigrahaḥ □  
svarūpaṃ brahmacharyaṃ cha viśadaṃ tava khēchari □ 9 □

kṛṣṇachChavisamā kṛṣṇā saṅkarṣaṇasamānanā □  
bibhratī vipulau bāhū śakradhvajasamuchChrayau □ 10 □

pātrī cha paṅkajī kaṅṭhī strī viśuddhā cha yā bhuvi □  
pāśaṃ dhanurmahāchakraṃ vividhānyāyudhāni cha □ 11 □

kuṇḍalābhyāṃ supūrṇābhyāṃ karṇābhyāṃ cha vibhūṣitā □  
chandravispārdhinā dēvi mukhēna tvaṃ virājasē □ 12 □

mukuṭēna vichitrēṇa kēśabandhēna śōbhinā □  
bhujāṅgā'bhōgavāsēna śrōṇisūtrēṇa rājatā □ 13 □

bhrājasē chāvabaddhēna bhōgēnēvēha mandaraḥ □  
dhvajēna śikhipiñChānāṃ uchChritēna virājasē □ 14 □

kaumāraṃ vratamāsthāya tridivaṃ pāvitaṃ tvayā □  
tēna tvaṃ stūyasē dēvi tridaśaiḥ pūjyasē'pi cha □ 15 □

trailōkya rakṣaṇārthāya mahiṣāsuraṇāśini □  
prasannā mē suraśrēṣṭhē dayāṃ kuru śivā bhava □ 16 □

jayā tvaṃ vijayā chaiva saṅgrāmē cha jayapradā □  
mamā'pi vijayaṃ dēhi varadā tvaṃ cha sāmpratam □ 17 □

vindhyaē chaiva nagaśrēṣṭhē tava sthānaṃ hi śāśvatam □  
kāḷi kāḷi mahākāḷi sīdhumāṃsa paśupriyē □ 18 □

kṛtānuyātrā bhūtaistvaṃ varadā kāmachāriṇi □  
bhārāvatārē yē cha tvāṃ saṃsmariṣyanti mānavāḥ □ 19 □

praṇamanti cha yē tvāṃ hi prabhātē tu narā bhuvi □  
na tēṣāṃ durlabhaṃ kiñchit putratō dhanatō'pi vā □ 20 □

durgāttārayasē durgē tatvaṃ durgā smṛtā janaiḥ □  
kāntārēṣvavapannānāṃ magnānāṃ cha mahārṇavē □ 21 □  
(dasyubhirvā niruddhānāṃ tvaṃ gatiḥ paramā nṛṇāma)

jalaprataraṇē chaiva kāntārēṣvaṭavīṣu cha □  
yē smaranti mahādēviṃ na cha sīdanti tē narāḥ □ 22 □

tvaṃ kīrtiḥ śrīrdhṛtiḥ siddhiḥ hrīrvidyā santatirmatiḥ □  
sandhyā rātriḥ prabhā nidrā jyōtsnā kāntiḥ kṣamā dayā □ 23 □

nṛṇāṃ cha bandhanaṃ mōhaṃ putranāśaṃ dhanakṣayam □  
vyādhiṃ mṛtyuṃ bhayaṃ chaiva pūjitā nāśayiṣyasi □ 24 □

sō'haṃ rājyātparibhraṣṭaḥ śaraṇaṃ tvāṃ prapannavān □  
praṇataścha yathā mūrdhnā tava dēvi surēśvari □ 25 □

trāhi māṃ padmapatrākṣi satyē satyā bhavasva naḥ □  
śaraṇaṃ bhava mē durgē śaraṇyē bhaktavatsalē □ 26 □

ēvaṃ stutā hi sā dēvī darśayāmāsa pāṇḍavam □  
upagamyā tu rājānamidaṃ vachanamabravīt □ 27 □

śṛṇu rājan mahābāhō madīyaṃ vachanaṃ prabhō □  
bhaviṣyatyachirādēva saṅgrāmē vijayastava □ 28 □

mama prasādānnirjitya hatvā kaurava vāhinīm □  
rājyaṃ niṣkaṇṭakaṃ kṛtvā bhōkṣyasē mēdinīm punaḥ □ 29 □

bhrātṛbhiḥ sahitō rājan prītiṃ prāpsyasi puṣkalām □  
matprasādāchcha tē saukhyaṃ ārōgyaṃ cha bhaviṣyati □ 30 □

yē cha saṅkīrtayiṣyanti lōkē vigatakalmaṣāḥ □  
tēṣāṃ tuṣṭā pradāsyāmi rājyamāyurvapussutam □ 31 □

pravāsē nagarē chāpi saṅgrāmē śatrusaṅkaṭē □  
aṭavyāṃ durgakāntārē sāgarē gahanē girau □ 32 □

yē smariṣyanti mām rājan yathāhaṃ bhavatā smṛtā □  
na tēṣāṃ durlabhaṃ kiñchidasmin lōkē bhaviṣyati □ 33 □

ya idaṃ paramastōtraṃ bhaktyā śṛṇuyādvā paṭhēta vā □  
tasya sarvāṇi kāryāṇi sidhdim yāsyanti pāṇḍavāḥ □ 34 □

matprasādāchcha vassarvān virāṭanagarē sthitān □  
na prajñāsyanti kuravaḥ narā vā tannivāsinaḥ □ 35 □

ityuktvā varadā dēvī yudhiṣṭhiramarindamam □  
rakṣāṃ kṛtvā cha pāṇḍūnāṃ tatraivāntaradhīyata □ 38 □